
கிரீட மகுடம்‌ 


கரண்டத்தை ஒத்த பிரம்பணி. தாமரை மொட்டு 
ஆகிய பகுதிகளைக்‌ கொண்டது. முக உயரத்தால்‌ 
மகுட உயரமானது 138 அல்லது 2 அல்லது 28 
பங்கினதாக அமைதல்‌ வேண்டும்‌. இவ்வுயரம்‌ 
இரத்தினப்‌ பட்டமும்‌ சேர்ந்த உயரமாகும்‌. ஆனால்‌ 
மகுடத்தின்‌ உச்சியில்‌ அமையும்‌ தாமரை மொட்டான 
சிகாமணியின்‌ உயர அளவு இதில்‌ அடங்காது. நான்கு 
பூரிமங்களோடு கூடியதாகவும்‌ திரண்ட பகுதியில்‌ 

சிற்பச்‌ ச 
அலுங்கு எனப்படும்‌ செதிள்‌ போன்ற மலர்‌ 
அணிகளை உடையதாகவும்‌, பிரம்பணியில்‌ சுற்றிலும்‌ 
முத்துகள்‌ அல்லது மணிகள்‌ பதிக்கப்‌ பெற்றதாகவும்‌, 
தாமங்கள்‌ இழைக்கப்‌ பெற்றதாகவும்‌ இருத்தல்‌ 
வேண்டும்‌. மகுடத்தின்‌ பின்புறத்தில்‌ சிரச்சக்கரமும்‌ 
அமைதல்‌ வேண்டும்‌. இத்தகைய கிரீட மகுடம்‌ 
பேரரசர்களுக்கும்‌, ஆட்சிக்‌ கோலத்திலுள்ள சக்திப்‌ 
படிமங்களுக்கும்‌, சுதந்திர சக்திப்‌ படிமங்களுக்கும்‌ 
ஏற்றது. சிறப்பாக கிரீட மகுடம்‌ விஷ்ணுப்‌ படிமத்திற்கு 
மிகவும்‌ உரியதாகும்‌. 

2. திரிசூல மாலை 


புறத்‌ தோற்றத்தில்‌ திரிசூல”த்தை ஓத்ததும்‌ 
தனித்தனியாக கோக்கப்பட்டதும்‌, திரட்சி 
யுடையதுமான மாலை திரிசூல மாலை என்று 
சொல்லப்படும்‌. இம்‌ மாலையில்‌ வரும்‌ ஒவ்வொரு 
பூவும்‌ திரிசூலம்‌ போல்‌ அமைவதே இதற்குக்‌ 
காரணமாகும்‌. இது படிமங்களை அலங்கரிப்பதற்கும்‌, 
கோபுர விமான சிகரங்களை அழகுபடுத்துவதற்கும்‌ 
பயன்படுகிறது. இவ்வமைப்பிலேயே தாமரை 
மாலையும்‌ அமைக்கப்படுகின்றது. 


127022) 
ண 


ட்ப திலக) 
௪, ச... 


கருக்கு 


3. குழறு மாலை 


பேச்சுத்‌ தெளிவின்றித்‌ தடுமாறுதலை குழறுதல்‌ 
என்கிறோம்‌. அங்ஙனமே. இன்ன மலரென்று 
குறிப்பிட்டுச்‌ சொல்ல இயலாதவாறு 
குழறுபடியானதும்‌. ஆனால்‌ தொடுக்கப்பட்ட பல்வேறு 
இலைகள்‌. பூக்களின்‌ இதழ்கள்‌, அவற்றின்‌ நெளிவு 
சுழிவுகள்‌ ஆகிய இயல்புகளையே வடிவமாகவும்‌ 
கொண்டு அமையும்‌ மாலை குழறு மாலை 
எனப்படும்‌. செங்கல்லால்‌ கட்டப்படும்‌ விமான 
கோபுர சிகரங்களில்‌ இத்தகைய மாலை சுதையால்‌ 
செய்யப்படும்‌. 

